

20 oktyabr 2014-cü il tarixli



*Azərbaycanda səmti müəyyən etmə idmanı üzrə Açıq Ölkə Çempionatının  
keçirilməsi haqqında*

**BÜLLETEN №1**

## Azərbaycan, 7-9 noyabr 2014 il

Azərbaycan Respublikası Səmti Müəyyən Etmə İdman Federasiyası Sizi 7-9 noyabr 2014-cü il tarixlərində Nabran yaşayış məntəqisinin Yalama qəsəbəsində (Bakıdan 180 km şimala tərəf) keçiriləcək səmti müəyyən etmə idman növü üzrə Açıq Ölkə Çempionatında iştirak etməyə dəvət edir.



### 1.Yarışın təşkilatçıları, hakimlər kollegiyası (əlaqə məlumatları)



Yarış Azərbaycan Respublikası Səmti Müəyyən Etmə İdman Federasiyası və Azərbaycan Respublikası Gənclər və İdman Nazirliyi tərəfindən, Vergilər Nazirliyi, Azərbaycan Respublikası Xüsusi Dövlət Mühafizə Xidməti, Dövlət Sərdət Xidməti, Azərbaycan Respublikası Xaçmaz rayon İcra Hakimiyyətinin dəstəyi ilə keçirilir

**Yarışın Baş hakimi** – Xəyyam Məmmədov (tel.:+994503012060; e-mail: [azeorienteering@mail.ru](mailto:azeorienteering@mail.ru));

**Baş hakimin elektron qeydölünmə sisteminin tətbiqi və kompüter təminatı üzrə müavini** – Zaur Seyidov (tel.: +994556657520; e-mail: [seyidov\\_zaur@mail.ru](mailto:seyidov_zaur@mail.ru));

**Baş hakimin logistika, Yarış mərkəzinin həyat fəaliyyəti və iştirakçıların yerşəlməsi məsələləri üzrə müavini** – Tərhan Ramazanov (tel.: +994506230436);

**Yarışın Baş katibi** – Ülkər Həmdullayeva

(tel.: +994505598439, e-mail: [translator\\_89@mail.ru](mailto:translator_89@mail.ru))

**Məsafə xidməti** planlaşdırma, quraşdırma və nəzarət məsələləri) – Aleksandr Mişenko (Ukrayna); Tatyana Solovyova (Azərbaycan).

AR Səmti Müəyyən Etmə İdman Federasiyasının mətbuat katibi – Yana Maşkova  
(tel.: +99450 250 0393, e-mail: [hanaviatu@gmail.com](mailto:hanaviatu@gmail.com))

**Yarışda iştirak məsələləri üzrə əlaqə məlumatları:**

Xəyyam Məmmədov (tel.:+994503012060; e-mail: [azeorienteering@mail.ru](mailto:azeorienteering@mail.ru));

Zaur Seyidov (tel.: 055 665 75 20; e-mail: [seyidov\\_zaur@mail.ru](mailto:seyidov_zaur@mail.ru));

Ülkər Həmdullayeva (tel.: +994505598439 e-mail: [translator\\_89@mail.ru](mailto:translator_89@mail.ru)).

AR SMEİF-in saytı və e-mail: [www.smef.az](http://www.smef.az); [azeorienteering@mail.ru](mailto:azeorienteering@mail.ru)

## 2.Yarışın proqramı

### 7 noyabr (cümə) 2014 il

10.00 - 21.00 – iştirakçıların yarış mərkəzinə gəlişi, yerləşdirilməsi və qeydiyyatı.

19.00 – Mandat komissiyasının iclası, komanda nümayəndələrinə idmançıların nömrələrinin, çiplərinin verilməsi.



### 8 noyabr (şənbə) 2014 il

10:15 – yarışın açılışı

11.00- orta məsafə üzrə birinci start;

18.30- komanda nümayəndələrinin iclası;

### 9 noyabr (bazar günü) 2014 il

11:00 – qısa məsafə üzrə birinci start;

14.00 (təxmini olaraq) – qaliblərin mükafatlandırma mərasimi. Yarışın təntənəli bağlanması.

## 3.Yarışın keçirilmə yeri

Yarış Nabranda, Yalama qəsəbəsində “Tel bulağı” adlı xəritə üzrə keçirilir. Yarış mərkəzi – “Ulduz” turist bazası.

## 4.Yarışın iştirakçıları və keçirilmə şərtləri.

Yarış Açıq yarışdır. Nəticələrin yekunlaşdırılması komanda və fərdi hesablar üzrə həyata keçirilir.

Yarışda Azərbaycanın Nazirlik, idarə, təşkilat, güc strukturları, klub və Federasiyaların, şirkətlərin idman cəmiyyətlərinin, ali təhsil müəssisələrinin, eləcə də AR akkreditasiya olunmuş diplomatik korpusların komanda və nümayəndələri iştirak edə bilər. Komanda 8 (səkkiz) nəfərdən:

**6 (altı) idmançı (4 (dörd) kişi və 2 (iki) qadın); 1 (bir) komanda nümayəndəsi, 1 (bir) məşqçidən ibarət olmalıdır.**

Qaçış iştirakçılarının startı 1-2 dəqiqə ara verərək (əlavə olaraq müəyyən ediləcəkdir) ayrı-ayrı həyata keçirilir.

Yarış səmti müəyyən etmə idmanı üzrə verilmiş istiqamətdə keçirilir. Komanda hesabı komanda üzvlərinin: **3 kişi və 1 qadının göstərdiyi ən yaxşı nəticələrin yekunu üzrə müəyyən edilir. Fərdi hesabda** iştirakçıların tutduğu yer verilmiş ardıcılıqla məsafənin bütün nəzarət məntəqələrini keçmək üçün sərf edilmiş ən qısa vaxt üzrə müəyyən edilir.

Nəzarət məntəqələrində qeyd olunma elektron sistem üzrə həyata keçiriləcəkdir. Elektron çip nömrə ilə birgə startdan öncə idmançılara təqdim ediləcəkdir. Üzərində məsafələr qeyd olunmuş xəritə yalnız startdan sonra təqdim ediləcəkdir. Bütün iştirakçılar hər nəzarət məntəqəsində dəqiqliklə, xəritədə qeyd olunmuş ardıcılıqla öz çipini qeyd etməlidir.

**Məsafədə səpələnmə.** Məsafənin müəyyən nəzarət məntəqələrində yarış iştirakçısı tərəfindən NM şəxsən olaraq keçdiyini yoxlamaq üçün hakim-nəzarətçilərin olması nəzərdə tutulmuşdur.

Məsafəni keçərkən iştirakçılara nömrəni çıxarmaq, digər şəxslərə onu ötürmək və ya nömrəni gözdən yayındırmaq qanadağandır. İştirakçının nömrəsi məsafəni keçdiyi müddət ərzində aydın görünməlidir. Yarışda iştirak etməyən şəxslərin, eləcə də üzərində qaçış iştirakçısının döş nömrəsi olmayan şəxslərin məsafədə olması yolverilməzdir. Beləliklə, hakimlərin olduğu nəzarət məntəqəsində iştirakçı onun üzərində olan nömrənin hakim tərəfindən yoxlanılması üçün imkan yaratmalıdırlar.

**Yarış iştirakçlarına qadağandır:**

- **Cari il 28 oktyabr** tarixindən sonra yarışın planşdırıldığı ərazi və məsafə ilə öncədən tanış olmaq;
- Yarış zamanı hakimlər kollegiyası tərəfindən təqdim olunmuş xəritədən başqa digər xəritə materialı, eləcə də kompasdan başqa digər naviqasiya avadanlığından yararlanmaq;
- Mobil rabitə vasitələri və (və ya) digər radioqəbuledici və ötürücü avadanlıqlarla məsafəyə çıxmaq;
- Məsafəyə mobil telefonla çıxış və onların yerləşdiyi yeri itirdikdə təcili hallarda istifadəsi yalnız yarışın **“OPEN” (yeni başlayan) qrupunda** çıxış edən idmançılara icazə verilir;
- Məsafənin yerləşdiyi əraziyə start vaxtından tez çıxmaq;
- Hər-hansı texniki daşınma vasitəsindən yararlanmaq;
- Yarışın digər iştirakçıları əvəzinə elektron qeyd olunma çip və vərəqələri qeyd etmək;
- NM qurğusu və avadanlığını dəyişmək;
- Yarış zamanı hər-hansı siqnallarla (zədə və iştirakçının azdığı zaman verilən siqnallardan başqa) özünə diqqəti cəlb etmək;
- Hakimlər kollegiyasının işinə müdaxilə etmək;
- Tibbi yardımdan başqa (zərurət yarandıqda) digər yardım istifadə etmək;

Qeyri-idman davarnışları müşahidə olunarsa və yuxarıda qeyd olunan qaydaların pozulduğu zaman yarışın Baş hakiminin qərarı ilə idmançının nəticələri ləğv edilə bilər, idmançı xəbərdarlıq ala və ya yarışdan kənarlaşdırıla bilər.

İstisna hallarda Hakimlər kollegiyasının qərarı ilə iştirakçı və rəsmi şəxslərin qeyri-idman davranışına görə bütün komanda yarışdan kənarlaşdırıla bilər.

Bir qrup şəxslərin (müəyyən nazirlik, ATM, idarələri, şirkət, klub və sairələrini təmsil edən idmançıların, məşqçilərin, köməkçilərin) öz komandasının və (və ya) onun ayrı üzvlərinin nəticələrinin haqsız şəkildə yaxşılaşdırılmasına istiqamətləndirilmiş vahid hərəkətlər sisteminin təşkili faktları müəyyən edilərsə, həmin komanda yarışdan kənarlaşdırılır və onun bütün iştirakçılarının göstərdiyi nəticələri ləğv edilir.

Bu cür qeyri-idman davranışı faktı haqqında yarışın təşkilatçısı - AR SMEİF həmin komandanın təmsil etdiyi təşkilatın rəhbərliyini, eləcə də Azərbaycan Respublikası Gənclər və İdman Nazirliyini yazılı şəkildə məlumatlandırır. Həmin məlumat AR SMEİF-in saytında da dərc ediləcəkdir.

## **6. Yarışda iştirak etmək üçün komanda və fərdi idmançılar tərəfindən sifarişlərin təqdim etmə qaydaları**

Yarışda iştirak etmək üçün icazə sifariş əsasında həyata keçirilir.

Açıq Ölkə Çempionatının keçirilməsi haqqında Əsasnamədə qeyd olunduğu kimi, yarışda iştirak etmək üçün sifariş, həkim icazəsi ilə birgə, göndərən təşkilatın möhürü ilə təsdiq edilərək **31 oktyabr 2014-cü il tarixindən gec olmayaraq** AR SMEİF-ə (yarışın Baş hakiminə) təqdim edilməlidir.



Yarış iştirakçılarının qeydiyyatı zamanı, komanda nümayəndəsi tərəfindən AR SMEİF-ə aşağıdakı sənədlər təqdim edilir:

- Komanda üzvlərinin yarışa çatdırılmasına görə, eləcə də komandanın yarışda iştirakı ilə bağlı bütün məsələlərin həllinə görə cavabdeh olan komanda nümayəndəsinin təyin olunması haqqında, müəssisənin möhürü ilə təsdiq edilmiş əmrin surəti;
- İştirak üçün sifariş (Əlavə N0 1);
- Fərdi hesabda iştirak edən idmançılar yarışda iştirakı barədə məlumatı AR SMEİF-ə (hakimlər kollegiyasına) **müstəqil şəkildə** (elektron poçtla, SMSlə və s.) təqdim edir.



## **7. Mükafatlandırma**

**Ümumi komanda hesabında 1-ci yeri** tutmuş komanda üzvləri Kubokla, Gənclər və İdman Nazirliyinin Birinci dərəcəli medal və diplomu ilə, həmçinin qiymətli hədiyyələrlə təltif edilir.

**Ümumi komanda hesabında** 2-3 yerləri tutmuş komandalar Gənclər və İdman Nazirliyinin müvafiq olaraq İkinci və Üçüncü dərəcəli medal və diplomları ilə təldif edilir.

Hər qrup üzrə **fərdi yarışda** 1-3 yerləri tutmuş iştirakçılar (kişilər/qadınlar) Gənclər və İdman Nazirliyinin müvafiq medal və diplomları ilə təltif olunur.

**OPEN məsafəsində qaçış qalibləri** (yeni başlayan kişi və qadınlar) SMEİF-in xatirə diplomları və qiymətli hədiyyələrlə təltif olunur.

### **8.Məsafə parametrləri və dərəcələri**


Qaçışlar iki yarış günü ərzində **8 və 9 noyabr 2014-cü il tarixlərində baş tutacaqdır**. Bununla belə yarışın birinci günü orta məsafə üzrə (kişilər üçün 7.0 km qədər, qadınlar üçün 4.5 km-ə qədər), ikinci gün isə qısa məsafə (kişilər üçün 3 km, qadınlar üçün isə 2.5 km) üzrə qaçışlar keçəcəkdir.

Bundan əlavə OPEN (yeni başlayanlar) kateqoriyası üzrə qaçışların da təşkil olunacağı gözlənilir (kişilər üçün 3-4 km, qadınlar üçün 1.5 km). Məsafələrin bütün kateqoriyalar üzrə xüsusiyyəti və parametrləri barədə daha ətraflı məlumat **3 noyabr 2014-cü il tarixindən gec olmayaraq** SMEİF-in saytında 2 sayılı Buletəndə dərc olunacaqdır.

### **Azərbaycanın İdman ustası adlı məsafələrin dərəcəsi.**

Səmti müəyyən etmə üzrə İU, İUN və digər idman dərəcələrinə dair normativlərin yerinə yetirilməsi yarışın hər gün üzrə, ayrıca K-21 və Q-21 qruplarında iştirakçıların tərkibi və konkret idmançı tərəfindən məsafəni keçərkən göstərilmiş vaxt nəticəsindən asılı olacaqdır.

### **9.Yarışın xəritələri**



“Tel bulağı-1”. Miqyas (m) = 1:10 000 (1 sm = 100 m), h (bölmə boyu) = 2.5 metr. Xəritə 2011-ci ilin oktyabr ayında Mixail Puqaç (Ukrayna) tərəfindən çəkilmişdir.

Ümumiyyətlə, meşə yaşıl ağaclardan, bəzi yerləri çətin keçilən, xırda sahələri ilə dolu, bağlı ərazilərindən ibarətdir. Kiçik çuxurlar, təpələr, quru xəndəklər və böyük olmayan vadilərdən ibarət relyefi, meşə yolları və cığırları yüksək inkişaf etmiş; bir sıra əmmalar və kötöklərə də rast gəlinir.

Ərazi bəzi yerlərdə eninə görə keçilməz olan şaxələnmiş çaylar sistemi ilə xarakterizə olunur. Lakin çaylar üzərində əlaltı materiallardan hazırlanmış keçid yerləri vardır (əsasən yıxılmış ağaclar, bəzən düzəldilmiş körpüçüklərə rast gəlinir).

İştirakçılar üçün məsləhət görülən geyim - qapalı ( böyütkən kolları və digər tikanlı kolları nəzərə alaraq, hansılardan ki, qorunmaq lazımdır) . Şiqli ayaqqabıya icazə verilir.

### **10.Yerləşdirmə**

Yarışın mərkəzi “Ulduz” turist bazasında yerləşir.

*Səmti Müəyyən Etmə İdman Federasiyası səmti müəyyən etmə idmanı üzrə Beynəlxalq yarışda iştirak etmək istəyən hər kəsi bu yarış qatılmağa dəvət edir.*



ÖLKƏ ÇEMPİONATI  
7-9 NOYABR 2014

**Səmti müəyyən etmə - sağlam millətin idmanıdır!**

**AR Səmti Müəyyən Etmə İdman  
Federasiyası Şurası**

